

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ಟಿ.ಗಿರೀಶ್, ಹಿಂದಿನ ಪ್ರ.ದ.ಸ, ಪಂ.ರಾ.ಇಂ ಇಲಾಖೆ, ಬೆಂಗಳೂರು ಇವರಿಗೆ ಮುಖ್ಯ ಇಂಜಿನಿಯರ್, ಪಂ.ರಾ.ಇಂ ಇಲಾಖೆ, ಬೆಂಗಳೂರು ಇವರು ದಿನಾಂಕ:03.12.2018 ರಲ್ಲಿ ವಿಧಿಸಿರುವ ದಂಡನೆಯ ಕುರಿತು ಸಲ್ಲಿಸಿರುವ ಮೇಲ್ಮನವಿ ಅರ್ಜಿ- ಆದೇಶ.

ಓದಲಾಗಿದೆ:

1. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಮುಇಂ/ಪಂ.ರಾ.ಇಂಇ/ಬೆಂ/ಸಿ-11/76/ಶಿ.ಕ್ರ/2016-17, 4379, ದಿ:03.12.2018.
2. ಶ್ರೀ ಟಿ.ಗಿರೀಶ್ ಇವರ ಪುನರ್ ಪರಿಶೀಲನಾ ಅರ್ಜಿ ದಿನಾಂಕ:27.2.2019.

ಪ್ರಸ್ತಾವನೆ,

ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಕೇಂದ್ರ ಕಛೇರಿಯಲ್ಲಿ ಗುತ್ತಿಗೆದಾರರ ನೊಂದಣಿ ಮತ್ತು ನವೀಕರಣ ಶುಲ್ಕ ಮೊತ್ತ ರೂ.57.40 ಲಕ್ಷಗಳನ್ನು ಬ್ಯಾಂಕಿಗೆ ಜಮೆ ಮಾಡದೇ ದುರುಪಯೋಗಪಡಿಸಿಕೊಳ್ಳಲಾಗಿದೆ ಎಂಬ ಪ್ರಕರಣದಲ್ಲಿ ಶ್ರೀ ಟಿ.ಗಿರೀಶ್, ಹಿಂದಿನ ಪ್ರ.ದ.ಸ ಇವರನ್ನು ಮುಖ್ಯ ಇಂಜಿನಿಯರ್, ಪಂ.ರಾ.ಇಂ ಇಲಾಖೆ, ಬೆಂಗಳೂರು ಇವರು ಸೇವೆಯಿಂದ ದಿನಾಂಕ:16.4.2016 ರಂದು ಅಮಾನತ್ತುಗೊಳಿಸಿ, ಅವರು ನಿರ್ವಹಿಸುತ್ತಿದ್ದ ಸಂಪೂರ್ಣ ಕಾರ್ಯಭಾರವನ್ನು ಶ್ರೀ ಭಾಸ್ಕರ್, ಪ್ರ.ದ.ಸ ಇವರಿಗೆ ವಹಿಸಲು ಸಾಕಷ್ಟು ಸೂಚನೆಗಳನ್ನು ನೀಡಿದ್ದರೂ, ಸದರಿ ಸೂಚನೆಯನ್ನು ಶ್ರೀ ಟಿ.ಗಿರೀಶ್ ಇವರು ಪಾಲಿಸದೇ ಕರ್ತವ್ಯ ಲೋಪವೆಸಗಿದ ಆರೋಪಗಳಿಗೆ ಸಂಬಂಧಿಸಿದಂತೆ ಮುಖ್ಯ ಇಂಜಿನಿಯರ್ ಇವರು ಶ್ರೀ ಟಿ.ಗಿರೀಶ್ ಇವರು ವಿರುದ್ಧ ಕರ್ನಾಟಕ ನಾಗರಿಕ ಸೇವಾ (ಪ.ನಿ.ಮೇ) ನಿಯಮಗಳು 1957 ರ ನಿಯಮ11 ರಡಿ ಇಲಾಖಾ ವಿಚಾರಣೆ ನಡೆಸಿ, ಸಾಭೀತಾದ ಆರೋಪಗಳಿಗೆ ಅನುಗುಣವಾಗಿ ಎರಡು ವಾರ್ಷಿಕ ವೇತನ ಬಡ್ತಿಗಳನ್ನು ಸಂಚಿತ ಪರಿಣಾಮ ಸಹಿತವಾಗಿ ತಡೆಹಿಡಿಯುವ ದಂಡನೆಯನ್ನು ಮೇಲೆ ಓದಲಾದ ಕ್ರಮಾಂಕ (1) ರ ದಿನಾಂಕ:03.12.2018 ರ ಆದೇಶದಲ್ಲಿ ವಿಧಿಸಿದ್ದರು.

ಶ್ರೀ ಟಿ.ಗಿರೀಶ್ ಇವರು ತಮಗೆ ವಿಧಿಸಲಾದ ದಂಡನೆಯ ಕುರಿತು ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಗೆ ಮೇಲೆ ಓದಲಾದ ಕ್ರಮಾಂಕ(2)ರ ದಿನಾಂಕ:27.2.2019 ರಲ್ಲಿ ಮೇಲ್ಮನವಿ ಸಲ್ಲಿಸಿದ್ದು, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಯು ಸದರಿ ಮೇಲ್ಮನವಿಯನ್ನು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಗೆ ವರ್ಗಾಯಿಸಿರುತ್ತದೆ.

ಸರ್ಕಾರವು ಶ್ರೀ ಟಿ.ಗಿರೀಶ್ ಇವರ ಮೇಲ್ಮನವಿಯನ್ನು ಪರಿಶೀಲಿಸಿರುತ್ತದೆ. ಶ್ರೀ ಟಿ.ಗಿರೀಶ್ ಇವರು ತಮ್ಮ ಮೇಲ್ಮನವಿಯಲ್ಲಿ ಈ ಕೆಳಕಂಡ ಅಂಶಗಳನ್ನು ಸಲ್ಲಿಸಿ ತಮಗೆ ವಿಧಿಸಲಾದ ದಂಡನೆಯನ್ನು ರದ್ದುಪಡಿಸುವಂತೆ ಕೋರಿರುತ್ತಾರೆ:-

9

1. ದಿನಾಂಕ:16-04-2016ರಂದು ಮುಖ್ಯ ಇಂಜಿನಿಯರ್ ಹಾಗೂ ಶಿಸ್ತು ಪ್ರಾಧಿಕಾರಿಯವರು ಅಮಾನತ್ತು ಆದೇಶಕ್ಕೊಳಪಡಿಸಿದ ತರುವಾಯ ತಮ್ಮನ್ನು ಕರ್ತವ್ಯದಿಂದ ಬಿಡುಗಡೆ ಮಾಡುವುದಕ್ಕೆ ಮುಂಚಿತವಾಗಿ ತಾವು ಹೊಂದಿದ್ದ ಪ್ರಭಾರವನ್ನು ಬೇರೆಯವರಿಗೆ ಹಸ್ತಾಂತರ ಮಾಡುವುದಕ್ಕೆ ಅವಕಾಶ ನೀಡದೆ ತಮ್ಮನ್ನು ಕರ್ತವ್ಯದಿಂದ ಬಿಡುಗಡೆ ಮಾಡಿರುತ್ತಾರೆ. ಈ ಅಂಶವನ್ನು ಪರಿಶೀಲಿಸದೆ ತಮಗೆ ಕಠಿಣ ದಂಡನೆ ವಿಧಿಸಿರುವುದು ನಿಯಮಗಳಿಗನುಗುಣವಾದ ಕ್ರಮವಾಗಿರುವುದಿಲ್ಲವೆಂದು, ಆಕ್ಷೇಪಿತ ಆದೇಶವನ್ನು ರದ್ದುಪಡಿಸಬೇಕಾಗಿ ಕೋರಿರುತ್ತಾರೆ.
2. ಪ್ರಭಾರವನ್ನು ಶ್ರೀ ಭಾಸ್ಕರ್, ಪ್ರಥಮ ದರ್ಜೆ ಸಹಾಯಕರಿಗೆ ಹಸ್ತಾಂತರಿಸುವಂತೆ ದೂರವಾಣಿ ಕರೆಮಾಡಿ ನಿಬಂಧಕರಾದ ಶ್ರೀ ಕಂಠೀಕರ್ ಅವರು ನೀಡಿರುವ ಸೂಚನೆ ಪಾಲಿಸಿ, ಪ್ರಭಾರ ಹಸ್ತಾಂತರಿಸಲು ಹಿರಿಯ ಅಧಿಕಾರಿಗಳ ಸಮಕ್ಷಮದಲ್ಲಿ ಮುಂದಾಗಿರುವುದನ್ನು ಪರಿಶೀಲಿಸಿ, ಪರಿಗಣಿಸದೆ ಕಠಿಣ ದಂಡನೆ ವಿಧಿಸಿರುವುದು ಸರಿಯಾದ ಕ್ರಮವಾಗಿರುವುದಿಲ್ಲ.
3. ಪ್ರಭಾರ ವಹಿಸಿಕೊಡಲು ಮುಂದಾಗಿರುವುದನ್ನು ಪರಿಶೀಲಿಸಿ, ಹಿರಿಯ ಅಧಿಕಾರಿಗಳು ಪ್ರಭಾರವನ್ನು ವಹಿಸಿಕೊಳ್ಳುವಂತೆ ಶ್ರೀ ಭಾಸ್ಕರ್, ಪ್ರಥಮ ದರ್ಜೆ ಸಹಾಯಕರಿಗೆ ಸೂಚನೆ ನೀಡಿರುವುದನ್ನು ವಿಚಾರಣಾ ಸಮಯದಲ್ಲಿ ಒಪ್ಪಿಕೊಂಡು ಪ್ರಭಾರ ಸ್ವೀಕರಿಸಲು ಅನಗತ್ಯವಾಗಿ ವಿಳಂಬ ಮಾಡಿರುವುದನ್ನು ಪರಿಗಣನೆಗೆ ತೆಗೆದುಕೊಳ್ಳದೆ ಕಠಿಣ ದಂಡನೆ ವಿಧಿಸಿರುವುದು ನಿಯಮ ಬಾಹಿರ ಕ್ರಮವಾಗಿರುತ್ತದೆ.
4. ಇತ್ಯಾದಿ

ಶ್ರೀ ಟಿ.ಗಿರೀಶ್ ಇವರು ಸಲ್ಲಿಸಿರುವ ಮೇಲ್ಮನವಿ ಹಾಗೂ ಪ್ರಕರಣದ ವಾಸ್ತವ ಸಂಗತಿಯೊಂದಿಗೆ ಪರಿಶೀಲಿಸಲಾಗಿದ್ದು ಈ ಕೆಳಕಂಡ ಅಂಶಗಳು ಸ್ಪಷ್ಟವಾಗಿ ಕಂಡು ಬಂದಿರುತ್ತದೆ.

1. ಮುಖ್ಯ ಇಂಜಿನಿಯರ್ ಕಛೇರಿಯ ನಡವಳಿ ಸಂ:ಪಂಇಂಇ/ಸಿ-11/ಅಮಾನತ್ತು/ಸಿಆರ್-3/2016-17/ ದಿ:16-04-2016ರಲ್ಲಿ, ಶ್ರೀ ಟಿ.ಗಿರೀಶ್ ರವರನ್ನು, ಸಿಸಿಎ ನಿಯಮ10(1)(ಎ)ರಡಿ, ಇವರ ಮೇಲೆ ಇಲಾಖಾ ವಿಚಾರಣೆಯನ್ನು ಕಾಯ್ದಿರಿಸಿ ತಕ್ಷಣದಿಂದ ಜಾರಿಗೆ ಬರುವಂತೆ, ಸರ್ಕಾರಿ ಸೇವೆಯಿಂದ ಅಮಾನತ್ತಿನಲ್ಲಿಟ್ಟು ಇವರ ಸಂಪೂರ್ಣ ಪ್ರಭಾರವನ್ನು ಶ್ರೀ ಭಾಸ್ಕರ್, ಪ್ರ.ದ.ಸ. ಇವರಿಗೆ ವಹಿಸಿಕೊಟ್ಟು ವರದಿ ಸಲ್ಲಿಸಲು ಸೂಚಿಸಿರುತ್ತಾರೆ. ಈ ಆದೇಶದಂತೆ ಶ್ರೀ ಟಿ.ಗಿರೀಶ್ ಇವರು ಕಾರ್ಯಪ್ರವೃತ್ತರಾಗಿ ಅವರು ಹೊಂದಿದ್ದ ಪ್ರಭಾರವನ್ನು ಶ್ರೀ ಭಾಸ್ಕರ್, ಇವರಿಗೆ ವಹಿಸಿಕೊಡದೇ ಕರ್ತವ್ಯದಲ್ಲಿ ನಿರ್ಲಕ್ಷ್ಯ ತೋರಿರುವುದು ಸ್ಪಷ್ಟವಾಗಿರುತ್ತದೆ.
2. ಶ್ರೀ ಟಿ.ಗಿರೀಶ್ ಇವರು ಅವರ ಪ್ರಭಾರವನ್ನು ಭಾಸ್ಕರ್, ರವರಿಗೆ ವಹಿಸಿಕೊಡದೆ ಇರುವ ಕಾರಣ ಅಂದಿನ ನಿಬಂಧಕರಾದ ಶ್ರೀ ಆರ್.ಆರ್.ಕಂಠೀಕರ್ ರವರು ದೂರವಾಣಿ ಕರೆ ಮಾಡಿ ಪ್ರಭಾರವನ್ನು ಶ್ರೀ ಭಾಸ್ಕರ್, ರವರಿಗೆ ವಹಿಸಿಕೊಡುವಂತೆ, ತಿಳಿಸಿದ ಮೇರೆಗೆ, ದಿ:22-04-2016ರಂದು ಕಛೇರಿಗೆ ಹಾಜರಾಗಿ ಪ್ರಭಾರವನ್ನು ಹಸ್ತಾಂತರಿಸದೇ ಅವರು ಹೊಂದಿದ್ದ ಶಾಖೆಯ ಬೀಗದ ಕೀಯನ್ನು ಅಧಿಕೃತವಾಗಿ ಯಾರಿಗೂ ನೀಡದೆ, ಸದರಿ ಶಾಖೆಯಲ್ಲಿದ್ದ ಟೀಪಾಯಿಯ ಮೇಲಿಟ್ಟು, ಅವರ ಇರುವಿಕೆಯ ಬಗ್ಗೆ ಯಾರಿಗೂ ತಿಳಿಸದೇ ಅವರ ಮೊಬೈಲ್ ಫೋನ್ ಅನ್ನು ಸ್ವಿಚ್ ಆಫ್ ಮಾಡಿಕೊಂಡು ನಾಪತ್ತೆಯಾಗಿರುವುದು ಸ್ಪಷ್ಟವಾಗಿ ಇಲಾಖಾ ವಿಚಾರಣೆಯಲ್ಲಿ ಸಾಬೀತಾಗಿರುತ್ತದೆ.
3. ಅಂದಿನ ನಿಬಂಧಕರಾದ ಶ್ರೀ ಆರ್.ಆರ್.ಕಂಠೀಕರ್ ರವರು ಶ್ರೀ ಟಿ.ಗಿರೀಶ್ ಮತ್ತು ಶ್ರೀ ಭಾಸ್ಕರ್ ಇವರಿಗೆ ಪ್ರಭಾರ ಹಸ್ತಾಂತರಿಸುವ ಬಗ್ಗೆ ಸೂಚನೆ ನೀಡಿದ್ದು, ಶ್ರೀ ಭಾಸ್ಕರ್ ರವರು ಮೊದಲನೇ ಮಹಡಿಯಲ್ಲಿದ್ದ ಅವರ ಅಲೈಕರ ಬೀಗವನ್ನು ಹಾಕಿಕೊಂಡು, ನೆಲ ಮಹಡಿಗೆ ಬರುವ ವೇಳೆಗೆ ಶ್ರೀ ಟಿ.ಗಿರೀಶ್ ಇವರು ಹೊಂದಿದ್ದ ಶಾಖೆಯ ಬೀಗದ ಕೀಯನ್ನು ಅವರ ಶಾಖೆಯಲ್ಲಿದ್ದ ಟೀಪಾಯಿಯ ಮೇಲಿಟ್ಟು ಹೊರಟುಹೋಗಿರುತ್ತಾರೆ.

4. ಶ್ರೀ ಟಿ.ಗಿರೀಶ್ ಇವರು ತಮ್ಮ ನಿರ್ವಹಣೆಯಲ್ಲಿದ್ದ ಕಡತಗಳನ್ನು ಹಸ್ತಾಂತರಿಸಿದ ಕಾರಣ ಇಲಾಖಾ ಮುಖ್ಯಸ್ಥರ ಸೂಚನೆಯ ಮೇರೆಗೆ, ಪಂಚನಾಮೆ ನಡೆಸಿ, ಕೊಠಡಿಯಲ್ಲಿ ಲಭ್ಯವಿದ್ದ ದಾಖಲಾತಿಗಳನ್ನು ಕಛೇರಿಯ ವಶಕ್ಕೆ ಪಡೆದಿರುವುದು ಇಲಾಖಾ ವಿಚಾರಣೆಯಲ್ಲಿ ದೃಢಪಟ್ಟಿರುತ್ತದೆ.

ಶ್ರೀ ಗಿರೀಶ್ ಇವರು ತಾವು ಅಮಾನತ್ತುಗೊಂಡ ತಕ್ಷಣ ತಮ್ಮ ಸುಪರ್ದಿಯಲ್ಲಿದ್ದ ಕಡತಗಳನ್ನು /ಮಹತ್ವದ ದಾಖಲೆಗಳನ್ನು ಮೇಲಾಧಿಕಾರಿಗಳ ಸೂಚನೆಯನುಸಾರ ಬೇರೆ ನೌಕರರಿಗೆ ಹಸ್ತಾಂತರಿಸಿ, ಸ್ವೀಕೃತಿ ಪಡೆದು ಸದರಿ ಸ್ವೀಕೃತಿಗಳನ್ನು ಮೇಲಾಧಿಕಾರಿಗಳ ಗಮನಕ್ಕೆ ಸಲ್ಲಿಸುವ ಹೊಣೆಗಾರಿಕೆ ಹೊಂದಿದ್ದರೂ ಸಹ ಕಡತ/ದಾಖಲೆಗಳನ್ನು ಹಸ್ತಾಂತರಿಸಿರುವುದಿಲ್ಲ. ಅವರೇ ತಿಳಿಸಿರುವಂತೆ ಬೇಜವಾಬ್ದಾರಿತನದಿಂದ ಅಲ್ಲೇರುಗಳ ಬೀಗದ ಕೀ ಗಳನ್ನು ಯಾರ ಗಮನಕ್ಕೆ ಬರದ ರೀತಿ ಟೀಪಾಯಿ ಮೇಲಿಟ್ಟು ಹೋಗಿರುವುದು ಸ್ಪಷ್ಟವಿರುತ್ತದೆ. ಇದರಿಂದಾಗಿ ಅವರ ಉಸ್ತುವಾರಿಯಲ್ಲಿದ್ದ ಯಾವುದೇ ಕಡತ ಕಣ್ಮರೆಯಾದರೆ ಸದರಿಯವರೇ ವೈಯಕ್ತಿಕ ಜವಾಬ್ದಾರಿಯನ್ನು ಹೊರಬೇಕಾಗಿರುತ್ತದೆ.

ಈ ಪ್ರಕರಣವಲ್ಲದೆ, ಇನ್ನೊಂದು ಪ್ರಕರಣದಲ್ಲಿ ಶ್ರೀ ಟಿ.ಗಿರೀಶ್ ಇವರು ಗುತ್ತಿಗೆದಾರರ ನೊಂದಣಿ ಮತ್ತು ನವೀಕರಣ ಶುಲ್ಕವನ್ನು ಬ್ಯಾಂಕಿಗೆ ಜಮೆ ಮಾಡದೆ ರೂ.57.40 ಲಕ್ಷಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ ಎಂಬ ಪ್ರಕರಣದಲ್ಲಿ ಇಲಾಖಾ ವಿಚಾರಣೆ ಕೈಗೊಳ್ಳಲಾಗಿದ್ದು, ಸದರಿಯವರ ವಿರುದ್ಧ ಆರೋಪಗಳು ಸಾಬೀತಾಗಿದ್ದರಿಂದ ರೂ. 57.40 ಲಕ್ಷಗಳಲ್ಲಿ ಶೇ 80% ರಷ್ಟನ್ನು ಸದರಿಯವರಿಂದ ವಸೂಲಿ ಮಾಡಲು ಹಾಗೂ ಸಾಭೀತಾದ ಆರೋಪಗಳಿಗೆ ಅನುಗುಣವಾಗಿ ಕಠಿಣ ದಂಡನೆ ವಿಧಿಸಲು ಮಾತ್ರ ಇಲಾಖೆಯಾದ ರೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಯನ್ನು ಕೋರಲಾಗಿದೆ. ಶ್ರೀಯುತರು ಗ್ರಾಫ್-ಡಿ ನೌಕರರ ಜೊತೆ ಸೇರಿ ಕ್ರಿಮಿನಲ್ ಸ್ಟರೂಪದಲ್ಲಿ ಬ್ಯಾಂಕಿನ ನಕಲು ಸೀಲ್ ಗಳನ್ನು ಸಿದ್ಧಪಡಿಸಿಕೊಂಡು ಸರ್ಕಾರಕ್ಕೆ ಬೃಹತ್ ಪ್ರಮಾಣದ ಆರ್ಥಿಕ ವಂಚನೆ ಎಸಗಿರುವ ಆರೋಪವು ಸದರಿ ಪ್ರಕರಣದಲ್ಲಿ ಇವರ ವಿರುದ್ಧ ಸಾಬೀತಾಗಿರುತ್ತದೆ.

ಶ್ರೀ ಟಿ.ಗಿರೀಶ್ ಇವರು ಸಲ್ಲಿಸಿರುವ ಮೇಲ್ಮನವಿಯಲ್ಲಿ ಅವರಿಗೆ ವಿಧಿಸಲಾದ ಎರಡು ವಾರ್ಷಿಕ ವೇತನ ಬಡ್ತಿಯನ್ನು ತಡೆಯಿಡಿಯುವ ದಂಡನೆಯನ್ನು ಕಠಿಣ ದಂಡನೆ ಎಂದು ನಮೂದಿಸಿ, ರದ್ದುಪಡಿಸುವಂತೆ ಕೋರಿದ್ದು, ವ.ನಿ.ಮೇ ನಿಯಮಗಳ ಅನುಸಾರ ಸದರಿ ದಂಡನೆಯು ಕಠಿಣ ದಂಡನೆಯಾಗಿರುವುದಿಲ್ಲ.

ಶ್ರೀ ಗಿರೀಶ್ ಇವರ ಮೇಲಿನ ವಿವರಗಳನ್ನು ಪರಿಶೀಲಿಸಲಾಗಿ, ಸದರಿಯವರು ಸಲ್ಲಿಸಿರುವ ಮೇಲ್ಮನವಿಯಲ್ಲಿ ಯಾವುದೇ ಹೇಳಿಕೆಗಳು ಸತ್ಯಾಂಶದಿಂದ ಕೂಡಿರುವುದಿಲ್ಲ. ಶಿಸ್ತುಪ್ರಾಧಿಕಾರವಾದ ಮುಖ್ಯ ಇಂಜಿನಿಯರ್ ಇವರು ಶ್ರೀ ಟಿ.ಗಿರೀಶ್ ಇವರಿಗೆ ದಂಡನೆ ವಿಧಿಸುವ ಪೂರ್ವದಲ್ಲಿ ಕರ್ನಾಟಕ ನಾಗರಿಕ ಸೇವಾ (ವ.ನಿ.ಮೇ) ನಿಯಮಗಳಡಿ ಅನುಸರಿಸಬೇಕಾದ ಎಲ್ಲಾ ನಿಗದಿತ ವಿಧಿ ವಿಧಾನಗಳನ್ನು ಅನುಸರಿಸಿರುವುದರಿಂದ, ಈ ಹಿಂದೆ ವಿಧಿಸಿರುವ ದಂಡನೆಯನ್ನು ಮಾರ್ಪಡಿಸಬಹುದಾದ ಯಾವುದೇ ಸಂದರ್ಭಗಳು ಕಂಡು ಬರುವುದಿಲ್ಲ. ಆದ್ದರಿಂದ ಶ್ರೀ ಟಿ.ಗಿರೀಶ್ ಇವರು ಸಲ್ಲಿಸಿರುವ ಮೇಲ್ಮನವಿಯನ್ನು ತಿರಸ್ಕರಿಸಲು ಸರ್ಕಾರವು ನಿರ್ಧರಿಸಿರುತ್ತದೆ. ಆದ್ದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 38 ಇಎನ್‌ಕ್ಯೂ 2019, ಬೆಂಗಳೂರು ದಿನಾಂಕ:16.9.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಶ್ರೀ ಟಿ.ಗಿರೀಶ್, ಹಿಂದಿನ ಪ್ರ.ದ.ಸ, ಇವರು ಆದೇಶ ಸಂಖ್ಯೆ: ಮುಇಂ/ಪಂರಾಇಂಇ/ಬೆಂ/ಸಿ-11/76/ಶಿ.ಕ್ರ/2016-17, 4379, ದಿ:03.12.2018 ರಲ್ಲಿ ವಿಧಿಸಿರುವ ದಂಡನೆಯನ್ನು ರದ್ದುಪಡಿಸುವ ಸಂಬಂಧ ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:27.2.2019 ರಂದು ಸಲ್ಲಿಸಿರುವ ಮೇಲ್ಮನವಿಯನ್ನು ತಿರಸ್ಕರಿಸಿ, ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು,(ಲೆಕ್ಕ ಪತ್ರ 1&2)/(ಆಡೀಟ್) ಕರ್ನಾಟಕ, ಬೆಂಗಳೂರು.
2. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
3. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು.
4. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲ ಸಾರಿಗೆ ಇಲಾಖೆ, (ಸೇವೆಗಳು-ಎ ಮತ್ತು ಸಿ).
5. ಶ್ರೀ ಟಿ.ಗಿರೀಶ್, ಪ್ರ.ದ.ಸ (ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು, ಕೆ.ಆರ್.ವೃತ್ತ, ಬೆಂಗಳೂರು ಇವರ ಮುಖಾಂತರ)
6. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ.
7. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ ಉಪ ಕಾರ್ಯದರ್ಶಿ/ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು
8. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.